

கணபதிதுணை.

நீநச்சிற்றம்பலம்.

ஞானசதுஷ்டய தர்ப்பண
வச்சிரஞ்சிகை.

இஃது

மதுரைத்

துரைத்தனத்தார் வித்தியாசாலேத்

தமிழ்ப்பண்டிதர்

சபாபதிமுதலியாரவர்களால்

இயற்றப்பட்டுச்

சென்னைச்

சின்னையநாடாரவர்கள் அச்சுக்கூடத்திற்

பதிப்பிக்கப்பட்டது.

விஜயநாடு வைகாசி

1893.

தன் விலை ரூ. 2.

உ

கணபதிதுணை.

நீநச்சிற்றம்பலம்.

ஞானசதுஷ்டயதர்ப்பண வச்சிரசூசிகை.

காப்பு

கலவிநுத்தம்.

பொன்னு நன்மணி யும்படி யிற்பொலி
சொன்ன பங்கய வாவினின் சூழலிற்
றுன்னு தாரகத் தொல்லுரு வாயருண்
மன்னு சித்திக் களிற்றை வணங்குவாம்.

“உலகெ லாமுணர்ந் தோதற் கரியவ
னிலவு லாவிய நீர்மலி வேணிய
னலகில் சோதிய னம்பலத் தாடுவான்
மலர்சி லம்படி வாழ்த்தி வணங்குவாம்.

“வேதநெறிதழைத்தோங்கமிகுசைவத்துறைவிளங்கப்
பூதபரம் பனாபொலியப் புனிதவாய் மலர்ந்தமுத
சீதவள வயற்புகலித் திருஞான சம்பந்தர்
பாதமலர் தலைக்கொண்டு திருத்தொண்டு பரவு

சிவாநுபூதிச்செல்வராகிய சேக்கிழார் சுவா
ற்றிய பெரியபுராணத்தில், திருஞானசம்பந்
கள் புராணத்திலேயவர் ஞானம்பெற்றன
கின்ற

“சிவனடியேசிந்திக்குந் திருப்பெருகுசிவஞானம்
பவமதனையறமாத் தும் பாங்கினிலோங்கியஞான
முவமையிலாக்கலைஞான முணர்வரியமெய்ஞ்ஞானந்
தவமுதல்வர்சம்பந்தர் தாமுணர்ந்தாரந்நிலையில்”

என்னுமிச்செய்யுட்குச் சிலர் பரம் அபரமென விர
ண்டுஞானமே பொருளெனவுஞ் சிலர் கேட்டல் சிந்
தித்தல் தெளிதல் நிட்டையென நான்குஞானமே
பொருளெனவுங் கொண்டு இரண்டு ஞானங்கொள்
வோர்நான்கு ஞானத்தையு நான்கு ஞானங்கொள்
வோரிரண்டு ஞானத்தையு மறுத்துப் பத்திரிகைக
ளெழுதிப் பெரியதோராவாஞ்செய்து ஒருவரை
யொருவர் விரோதித்து வாதித்தனர். ஆதலின் மேற்
கூறிய செய்யுட்கு மேய்த்ஞானபானு வென்னு மோ
ருளையை யாவர்க்குமமையுமாறு யாமியற்றி வெளி
யிட்டனம். அவ்வுரையிற் சிவனடியைச் சிந்திக்கும்
அருட்செல்வத்தைத்தருஞ் சிவஞானமும், பவத்தினை
யொழித்தற்குரிய அவன்பணி நிற்குஞானமும், ஒப்
பற்ற கலைஞானமும், சுட்டுணர்விறந்த மெய்ஞ்ஞா
னமுமென வாற்றொழுக்காகச்சொன்னிலையாற்பெறப்
படு ஞானநான்குஞ் செம்பொருளாமென வுரைத்து,
ஆளுடையபிள்ளையார் சிவபெருமானது திருவடியைச்
சிந்தித்துந் திருப்பதிகடோறுஞ்சென்று வழிபட்டுத்
திருப்பதிகஞ்சாத்துதலாகிய வவரது பணியினின்று
தாம்மேலே மெக்கலைகளையு முழுதொருங்குணர்ந்து
நுபூதிப்பெருவாழ்வுற்றும் விளங்கியமையால
நிகழ்ந்தஞானத்தை நிகழ்ச்சிமுறைமையானி
வ்வகைப்படுத்து, அவற்றினுளிவர்கள் கூறு
ஞானமும் நான்கு ஞானமுமேயன்றி வே

றெவ்வாற்றாணும் வகுக்கப்படும்வகை ஞானங்களியா
வுமாக்கப் பொருளாயடங்குமாறு சர்வஞ்ஞராகிய
சேக்கிழார்சுவாமிகள் கூறியருளினரென விளக்கிக்
காட்டினும். மேலும் பிறருகைளில் சொல்லாற்ற
லும் பொருளாற்றலுஞ் சிதைதலாலவைகள் கொள்
ளத்தக்கனவல்லவென்பதையும் பலவாற்றாணுந்தெளி
வுறக்காட்டினும்.

இங்ஙனமாகவுஞ் சென்னைச் சைவப்பிரசங்கியா
ரொருவர் யாங்கூறிய வம் மேய்ஞ்ஞானபானுவை மறுத்
தற்கு அதில் விஷயமல்லாத சிலகுற்றங்களைக் கற்
பித்துக் கூறுதலேயன்றி யாங்கூறிய கருத்துக்கள்
ஞானசாத்திரங்களொடு முரணுகின்றனவெனச் சில
போலினியாயங்களையெடுத்துக்கூறியொரு சிறு புத்தக
மெழுதியதற்கு ஞான சதுஷ்டயதர்ப்பணமெனப்பெய
ரிட்டு வெளியிட்டிருக்கின்றனர். இவரிதைக்கூறுதற்
கண், அகங்காரத்தையே யொரு வடிவமாகக்கொண்
டு, பிறர்நிந்தையாகிய முடியைத்தரித்து, நீண்ட பிர
சங்கமாகிய முகம் பளபளக்க, அஸாமஞ்சஸம், பரி
வசானம், பரியாலோசனை, சாத்ருசம், அசங்கதமுத
லிய வடமொழிச்சொற்களாகிய வரிதாரப்பூச்சிட்டு,
இலக்கணக்கல்வியுஞ் சாத்திரக்கல்வியுமாகிய கட்டுப்
பல்லுங்கட்டுத்தாடியும் விகாரமாய்த்தோன்றியசையு
மாறு பூண்டு, சற்குத்திரரின் வேடமாகிய சட்டை
யைப்புனைந்து, தருக்குரையுஞ் செருக்குரையுமாகிய
விரண்டுகைகளையு நீட்டிவீசி, விபரீதவாதம் விதண்
டாவாதமென்னுங்கால்களையுன்றி, அக்கால்களிற்கும்,
நெடுநேரநின்று பிரசங்கம்பண்ணும்படிச், சிட்டை
யாகப் பாடஞ்செய்திருக்கும் பாடல்களையுமவற்றின்

விபரீதார்த்தங்களை யு மடமடவென்று கம்பீரமாகக் கூறுமாரவாரமாகிய சலங்கைகள் கலகலவென்றொலி க்கப்புனைந்து, சாதாரணமாகிய சனங்களைமயக்கும் படாடோபப்பொலிவாகிய வோரூன்றுகோலைக் கையி ற்பிடித்துக்கொண்டு, அப்புத்ததகமாகிய நடனசாலை யில் விகடக்கூத்தாடுகின்றனர். ஆதலினவ்வாட்டத் தையொழித்தற்கு அவர் மேற்படியாபாச தர்ப்பணத் திற்கூறுங் குப்பைகளெல்லா முறைப்படக்கூறும் வலிய நியாயவாதததா லடிபட்டுப் பறந்துபோகும் படி துடைப்பதுமன்றி யவற்றிலுள்ளவவரது விப ரீத ஞானமாகிய தூர்வாசனை யாவர்க்கும் அவ்வாத முகமாகப் புலப்படுமாறு காட்டுவதும் வேண்டுமென் றெமக்குத் தோன்றுகின்றது.

எமது மேய்தீநூனபானுவிற் கல்வி கேள்விகளில் வல்ல பெரியோரேயன்றி யேனையோ ரெழுதுவன வற்றை யொருபொருட்டாய்க் கொள்ளெமென யா ங்கூறியிருத்தலானும், அங்ஙனமன்றியவற்றை யொ ருபொருட்டாய்க்கொண்டு மறுக்கப்புகின் அவர் தம க்கியல்பாயுள்ள மூர்க்கத்தன்மையான் மேலுமேலு மெழுதுவராதலி னவற்றிற்குக்கூறு மறுப்பும் வரம் பின்றி யோடுமாதலானும், எமக்கிதற் குத்தரங்கூறு தல் கருத்தேயன்று. ஆயினுமவர் தருப்பணத்தில் விபரீதமாகக் கூறுஞ் சிலவிடயங்களை யுண்மை தோன்ற விளக்கவேண்டிய தாவசியசமாதல் கருதி யும், சிவகதைகளை நன்கு பிரசங்கிக்கவும் பரசமய நிராகரணஞ் செய்தற்குரியவாய பிரமாணங்கள் பல வற்றைத்திரட்டிக் கூறவுந் தக்கவாற்றலை யடைதற் குரிய புண்ணியஞ்செய்த விவர் புராணவசனங்க

ஞாக்கும் ஆன்றோர் வசனங்களுக்கும் விபரீதப்பொருள் கூறுதலும் ஞானசாத்திரார்த்தங்களைப் புரட்டுதலுங் கற்றோர் பலரையுந் தமதாபாசப் புத்தகங்களில் வைதலும், சிவஞானபோதவுரை முன்பின் மாறுபடுதலி லதனைக் கற்போரையது தியங்கவிடுகின்றதென்பதும், சிவஞானசுவாமிகள் கூற்றுப்பல நூல்களுக்கும் விரோதப்பட்ட டொதுங்குதலா லதனைப் பிரமாணமாகச் சாதுக்கள் தேடிவருந்தாரென்பது முதலியனவாக நிந்தித்துக்கூறி வரம்புகடந்து சேறலுமூணர் மிலேச்சரோடொப்ப, வேதங் காயத்திரி முதலியவற்றைத் தாமெடுத்தோதி வருணச்சிரம தர்மங்களைச் சிதைத்தலுமாகிய வின்றோரன்ன குற்றங்கள் அவரதுபாபவூழின் மிகுதியேயாமாயினுமவற்றையவ ரொத்துக்கொண்டு அவற்றினின்று மவரொழியுமாறு பெறிற்பெறுகவென்னு நோக்கத்தோடு அவர் குற்றங்களைக் காட்டல்கருதியும், அவரது ஞானசதுஷ்டய தர்ப்பணத்திற்கு மறுப்பாக ஞானசதுஷ்டய தர்ப்பண வச்சிர சூசிகையென்னுமிதனையாம் வெளியிடுகின்றனம்.

பிரசங்கியாரது தர்ப்பணத்தின் முதற்பதின்மூன்றுபக்கங்களிற் பெரியபுராணத்துச் “சிவனடியேசிந்திக்கு” மென்னுஞ் செய்யுளிற் கேட்டல், சிந்தித்தல், தெளிதல், நிட்டையென்னு நான்குஞானமும் பெறப்பட்டிருக்கு முண்மையை, ஞானபேதவிளக்கம், ஞானபேதத்தெளிவு, ஞானபேதத்துணிவு, ஞானபேதவிளக்க நியாயரக்ஷாமணி முதலிய நூல்களற்றாம் நாட்டியவழி யபரஞான பரஞானமென விண்ணொளங்கொண்டோர் மதமழிதலின் வாதமுடி

வாயிற்றெனத் தமதுசமான்மற்ற சாமர்த்தியம் விளங்கக்கூறுதலேயன்றி யெமது மெய்த்ஞானபானுவிற் காப்புச்செய்யுள் வைப்புமுறை யசம்பிரதாயமுதலிய பலகுற்றங்களைபுங் கூறுதலாம். அவையெல்லாமவர்க்கு நூலோடு துண்ணறிவின்மையாகிய வறியாமைக்குற்றமேயாம். எவ்வாறென்னின்:—

(1) இப்பிரசங்கியாருக்குக் கேட்டல், சிந்தித்தல், தெளிதல், நிட்டையென்னு நான்குமே ஞானத்தின் வகையென்பதூஉம் அபரஞானபரஞானங்களை மறுத்துக் கூறுவதூஉங் கொள்கையாம். இஃது ஞானசாதனங்களைபு ஞானங்களையும் பகுத்துணராத குளறுபடையுணர்ச்சியாம். சிறிதிலக்கணமுணர்ந்தோரும், கேட்டன்முதலியன தொழிலாமெனவும், அவற்றான் ஞானநிகழ்தலினவை ஞானசாதனமாமெனவு மெளிதினுணர்வர். வேதாந்தமுதலிய நூல்களும் அபரஞானபரஞானங்களை யபரோட்சபரோட்ச ஞானங்களெனக் கூறிக்கேட்டன் முதலியனவாயசிரவணம், மனனம், நிதித்தியாசனம், சமாதியென்பனவற்றை ஞானசாதனம் அல்லது ஞானோபாயமெனக் கூறும். அவ்வாறே சித்தாந்தநூல்களுங் கேட்டலையுஞ் சிந்தித்தலையுஞ் சாதனவியலினும் தெளிதலையுந் நிட்டையையுஞ் சாதனமாயினுமவற்றற் பாசகூடிய முஞ் சிவப்பேறு மடையப்பெறுதலினவற்றைப் பயனியலினுங்கூறுவனவாம். ஆதலிற்கேட்டன்முதலியன ஞானசாதனமேயன்றி ஞானத்தின் வகையல்லவென்பது நன்குபுலப்படும். ஆயினுமிச்சாதனமுள்வழி ஞானமொருதலை யானெய்தர்ப்படுவனவாதலிற் “கேட்டலுடன் சிந்தித்த றெளிதனிட்டுடைகிளத்தலெனவி

ரிரண்டாங் கிளக்கின் ஞானம்'' எனக் காரணத்தைக்
 காரியமாக வுபசரித்துக்கேட்டன் முதலியனவற்றை
 யே ஞானமெனச் சித்தியார்முதலிய நூல்கள் கூறு
 வனவாம். இங்ஙனங்கூறும் ஒளபசாரிக நியாயம்
 பற்றிக் கேட்டன் முதலியனவற்றை ஞானமெனக்
 கொள்ளினு மவை யாசிரியனிடத்து வழிபட்டுக் கே
 ட்டுச் சிந்தித்துத் தெளிந்து நிட்டைகூடும் வைநயி
 கருக்கு நிகழு நிகழ்ச்சி முறைமைபற்றிய வொரு
 ஞானவகையே யாமேயன்றிப் பொதுவகையன்று.
 இந்தவகை ஞானங்கேட்டலின்மையிற் சாமுசித்தர்
 க்குக் கொள்ளத்தக்கதன்றும். அவ்வாறே சிவபெ
 ருமானுண்ணின்றுணர்த்து மேனையோர்க்கும் விஞ்
 ஞானகலர் முதலாயினோர்க்கு மஃதெட்டுணையும்
 பொருந்துவதன்றும். பிள்ளையார்க்குங் கேட்டலி
 ன்றி ஞானநிகழ்ந்தமையா லக்கேட்டலாதி ஞானத்
 தையவர்க்குக் கொள்ளுத லசம்பாவிதமாம். சிவபெ
 ருமானுண்ணின்றுணர்த்த வவரெல்லா ஞானங்களை
 யுமுணர்ந்தமையாற் கேட்டலுமதன்க ணடங்கிய
 தாகக் கொண்டாலென்னை யெனின்:— உள்ளத்தின்
 கண்ணிகழு ஞான நிகழ்ச்சிக்குத் திருவருளுங் கேட்
 டலுங் கருவியாமாதலின் முன்னையது கருவியாங்கா
 ற்பின்னையது கருவியாய் நின்றலின்மையின் அங்ஙன
 ங்கொள்வது நுண்ணறிவின்மையாமென்க. யாமே
 ற்காட்டிய நியாயங்களாற்கேட்டலாதி நான்கும் ஞா
 னவகையாகாது ஞானசாதனமே யாமென்பதூஉம்,
 சாதனசாத்தியத்தையொன்றுக்கிக் கூறும் ஒளபசா
 ரிக நியாயத்தா லவற்றைஞானமெனக்கொள்ளினும்,
 அவை வைநயிகருக்கு நிகழுநிகழ்ச்சி முறைமையா

கிய வொரு சிறப்புவுகை ஞானமே யாமென்பதூ உம், ஞானத்தின் பொதுமையை யுணர்த்தமாட்டாத அந்தவகை ஞானம் ஆளுடைய பிள்ளையார்க்குக் கொள்ளத்தக்கதன்றென்பதூ உம், நன்குவிளங்குமாதலின், நமது பிரசங்கியாரது ஞானபேதவிளக்க முதலியன விபரீதமாமாறு காண்க.

(2) விநாயகக்கடவுளேவணங்கு மெமது செய்யுளை முன்னும் பெரியபுராணச்செய்யுளைப் பின்னுமாக வைத்த வணக்கச்செய்யுள்களின் வைப்புமுறைமைய சம்பிரதாயமாமென்கின்றார். தெய்வவணக்கங் கூறு மிடத்து எடுத்துக்கொண்ட நூலினிது முடிதற்பொருட்டு முதலில் விநாயகக்கடவுளையும் பின்னர்ச் சிவ பெருமானையும், அதின்பின்னர் ஏனையோரையுந் தம் மொழியாலேனும் (முன்னோர் மொழிபொருளேயன்றியவர் மொழியும் பொன் ன்போற் போற்றுவமாதலின்) முன்னோர்மொழியாலேனும் ஒருவர் வணங்குதலே வணக்கமுறைமையாமெனவுந் தாங்கூறுமாறு பிறழ்க்கூறுதல் விமரீதமாமெனவுஞ் சிறப்புப்பற்றி முற்கூறினார் சிறப்புப்பற்றிப் பிற்கூறினாரெனப் பல வுரையாசியருங்கூறுதலின் முற்கூறுதலும் பிற்கூறுதலு முரைப்போர் கருத்தின்வகையாற் சிறப்பேயாமெனவுங் கருதுஞ் சாம்பிரதாயத்தில் வியாபகமாதலின்றி யானைகண்டகுருடனைப்போல வேகதேசப்படுமுணர்ச்சியுடைமையா லங்ஙனங்கூறுவது முதிர்ச்சியில்லாக் கல்விக்குற்றமாமென்க. அன்றியும் நுமது மருணூலின்பின்னர் “வாழ்கவந்தணர் வானவரானினம்” என்னும் அருட்பாவைவைத்தல் முறையோவென வினாவி வாழ்த்துக்கூறவேண்டிய முறை

யதுவாதலினஃதங்ஙனம் வைக்கப்பட்டதெனில்:—
வணக்கங்கூறுமுறையிதுவாதலின் இஃதிங்ஙனம் வை
க்கப்பட்டதென வுணராமதி யென்னமதியோவென
விடுக்க.

(3) “சிவனடியேயென்னு மருட் சேக்கிழார் செய்
யுள்” என்பதில் மருள் தலையெடுக்கின்றதென்னு
மவர்கூற்று அருளுடையார்க்கருளு மருளுடையார்
க்கு மருளு முளைத்துத்தோன்றுதலின் “உலகெலா
முணர்ந் தோதற் கரியவன்” என்னுஞ் சிவபெருமா
னது திருவாக்கினும், அல், கரியவனெனப்பிரித்து
இருட்டைத்தருதற்குக்காரணமாகிய கரியவனெனப்
பொருள்கொள்ளுங் கடைப்பட்ட மருட்சியுடையவர்
போல வவர்க்குணடாகிய மருண்மிகுதிக் குற்றமா
மென்க. அன்றியுமிதுமுதற் சீரன்றாதலி னிங்ஙனமா
ராய்தல் கல்வி யிலேசமுமில்லோ ரியல்பாமென்க.

(4) வகையுளியமைதல் தோஷமென்பது அவ்
வகை யுளியமைந்த வான்றோர்செய்யுள் பலவுள
வென அவர்தாமே கூறுதலி னஃதான்றோ ரமைக்கு
மிலக்கணமேயன்றி வழுவன்மெனத் தமது கூற்
றானே கொள்ளக்கிடக்குமென் னுணராப் பதைமைக்
குற்றமாமென்க. அன்றியுமிக்கவி வகையுளிகொண்டு
அலக்கிடத்தக்கதன்று என்பதனை யவர் கற்றோர்
வாய்க்சேட்டமைவாராக.

(5) அத்தியென்னுமொழி மலையென்னும் பொருள்
படுவது யாண்டுமில்லையென்பது, அரியநூல்களினு
நிகண்டுகளினு மவர்க்குணர்ச்சியில்லாவிடினுந் தாம்
வழக்கமாய்ப்பார்க்கு மகராதியின் அதுபந்தத்திலா

வது அப்பொருளுண்மை யுணராத துணிந்துகூறு
தல் கேவலமறியாமைக் குற்றமாமென்க.

(6) “விளக்கமென்னு மொழிக்கு யாம்விளக்கு
அல்லது தீபம்எனப் பொருள்கொண்டது தவறு;
அது ஒளியல்லது பிரகாசமெனப் பொருள்பட்டுச்
சூரியன் முதலியவற்றி னொளியினைப் பொதுமையிற்
குறித்துநிற்கும்” எனக் கரைகின்றனர். அவரிவ்வா
றே சொற்குணமுணராத தமக்குத் தோன்றியவா
றே பொருள்கூறுவது அவரது விபரீதக்கொள்கை
யாம். அதுவிளக்கச் சூருவளியென்னுந் தொடரிற்
சூருவளிக்கு விடயமாவது விளக்கேயன்றி யொளி
யன்றாதலின் நூற்பெயராகிய விளக்கந் தீபமேயெ
னப் பொருள்படுமென்பதையும், அங்ஙனமே விளக்
கந் தீபமென்னுந் தென்மொழி வடமொழிகளை யான்
றோர் வேற்றுமையின்றி நூற்பெயராக வழங்குவொன்
பதையு முணராமையானும் விளக்கமென்பதில் அம்
விசுதி வினை முதற்பொருளை யுணர்த்தலாலது விளக்
குவது அல்லது விளக்கத்தைச் செய்வதுஎனப் பொ
ருட்பெயராய் நிற்பதேயன்றித் தாங்கொள்ளுமாறு
பண்புப்பெயராய் நிற்பதன்றெனவும், அப்பண்புப்
பெயர்நூலென்னும் பொருட்குப்பெயராத லேலாதெ
னவு முணருமிலக்கண வுணர்ச்சியின்மையானுந் தம
துபொருளை யமைத்து நோக்கி ஞானபேதத்தினொளி
யென்புழி ஞானத்திற் கொளியேயன்றிப் பேதத்திற்
கொளியேதென்றுணரு நுண்ணறி வின்மையானும்,
அன்றியு ஞானபேதத்தி னொளியென்பதி லிரண்டும்
பண்புப்பெயராய்க் குணத்திற்குக் குணமுடைமை
பெறப்படுதலினது குற்றமாமென்னுந் தருக்கநூலு

ணர்ச்சி யின்மையானுமுண்டாகிய வவரது அறியாமைக்குற்றமாம். இதனு லிவரெழுதிய ஞானபேதவிளக்கமென்னு தூற்பெயரினும் விளக்கமென்பதனை யிவரின்னதென வுணராரென்பதை யீண்டுக்காட்டினும். பின்னே யிவரது ஞானவிசாரத்தின் ஞானபேதமு மிவரின்னதென வுணராமை காட்டுதூஉம்.

(7) எமது முகவுரையி லெம்மா லிவ்வரை செய்யப்பட்டதென முற்கூறியதைச் சுட்டி “இங்ஙனம் (இவ்வாறு) மெய்ப்பொருள் கூறுதலானு” மென யாங்கூறியதனு லஃதினிக் கூறப்போருமதனைக் கூறி விட்டதுபோலப் பொருண்மயக்கமுண்டாமாகூறியதாமென வவர் மயங்கிக் கரைவது, கூறுதலென்னு மொழியிடை நிலையேலாத் தொழிற்பெயராய் முன்னே கூறியதனையும் பின்னே கூறுவதனையு முணர்த்துமியல்பிற்றெனச் சிறுவர்களு முணருஞ்சொல்லிலக்கணமு மவருணராமையா லவர் கூறுமாறு அஃதிளங்கல்விபின் பயனேயாமென்க.

(8) “இதுவோ அதுவோ பொருளென்னு மயக்கவிருளை யொழித்தலானு” மெனயாங்கூறியது பொருந்தாதெனவும், “இதுவோவென்னும் ஞானபேதவிளக்க ஞானத்தையு மதுவோவென்னு ஞானசூடாமணி ஞானத்தையுந்தள்ளி யெதுவோ வொன்றாய் விருண்ஞானத்தை இவரெடுத்திசைத்தது எவருங்கேட்காத இழிஞானம்” எனவுந் தமக்கிழிவே வடிவமென்பது தோன்றக்கூறுகின்றார். வழிச்செல்வோன்றனக்குக் காணப்பட்ட விரண்டு வழியைப்பார்த்து அவ்வூர்க்குச்செல்லும்வழி யிதுவோ வதுவோ

வென மயங்குமிடத்து அவனுண்மைவழியைக்காணு
னாயினதனைத் தெரிந்தோனவ் விரண்டும் வழியல்ல,
இதுவேவழியென்று அவ்வுண்மைவழியைக் காட்டு
ங்கால், அது தவறு அவன் மயங்கிய வவ்விரண்டு
வழிகளி லொன்றையே காட்டுதல் வேண்டுமெனக்
கூறும் பேதைபோல, அவ்விருவகைஞானமும்பொ
ருளல்ல, யாங்கூறுஞானமே பொருளென்னுமிடத்
து, அதனைத்தவறென்று காட்டுதற்கு இலக்கணநு
ட்பமுணர்ந்தவர்போலக் குற்றியோ மக்னோ வென்
னு முதாரணங்காட்டிப் பயனில்லனவற்றைக் கூறு
தல் குற்றியறிவினை யுடைய வொரு முழுமகன் கூற்
றுப் போலுங் குற்றமாமென்க.

(9) “இரண்டு சிறந்த புலவர்க ளெழுதப்பட்ட
ஞானபேதவிளக்கம் ஞானசூடாமணி” யென்னும்
வாக்கியம் பிழையெனவும் அது புலவர்களுழுதிய
வென்றாதல் புலவர்களா லெழுதப்பட்டவென்றாத
லிருத்தல் வேண்டுமெனவுங் கூறுகின்றனர். இஃது
வடமொழிநியாயம். இவர் தமிழ்நடையு மிலக்கண
மும் பயின்றவரல்லர். தமிழிற் “புள்ளியு முயிரு
மாயினு சொன்முன்” என நன்னூற்குத்திரவமைதி
பெற்றும் பிரயோக விவேகவமைதிபெற்றும் வருகிற
“பேய் பிடிக்கப்பட்டான்” “புஷி கடிக்கப்பட்டான்”
“யாஞ்செய்யப்பட்டகாரியம்” என்ற தொடர்களினி
லக்கணத்தைச் சற்றுச் சிந்தித்தடங்குவாராக. அன்
றியுந் தோலாமொழித்தேவர்தஞ் சூளாமணியு ணக
ரப்படலத்துக்கூறிய முதற்கவியாகிய

“சொன்னநீர் வளமைத்தாய சுரமைநாட்டகணிசார்ந்து
மன்னன்வீற் றிருந்துவைக நூலவர் வகுக்கப்பட்ட

பொன்னவிர்புரிசைவேலிப்போதனமென்பதுண்டோ
நன்னகர் நாகலோக நகுவதொத் தினியதொன்றே” [ர்
என்ற செய்யுளின்கண் ணிவ்வமைதியை நோக்கி,
அந்தோ ! என்செய்வேம் ஈண்டுந் தொலைவுண்டே
மேயென்று அமங்கலப்பேதையென வழதுகொண்
டும் வாயிலுமார்பிலும் புடைத்துக்கொண்டு மொழி
யக்கடவர். மேற்கூறி யாங்குப்பரந்து வழங்கிவருந்
தொடர்களுட் படுவினைப் பிரயோக முணராது வட
நூலுடையார் மொழிபெயர்க்குங் காற்கூறக்கேட்ட
வழக்கமொன்றையே விதியெனக்கொண்டு அதனை
க்குற்றமெனக் கருதுதல் இலக்கணத்திலு மிலக்கி
யத்திலும் வியாபகவுணாச்சியின்றிச் சுருங்கிய வறி
வுடைமையாலாகிய குற்றமாமென்க.

(10) அவர்கள், அவர் என்னுமொழிகள் எடுத்து
க்கூறு என்னு மொரேவினைக்கெழுவாயாய் ஒன்று
பயன்செய்யாதென்பது முன்னையசொல் “அமைக்
குமாறுபோல” வென்னும் வினையோடு வேறுமுடி
பேற்று நிற்குமாதவி னங்ஙன முடிபுசெய்து கொள்
ளும் முடிபிலக்கணமுணராக் குற்றமென்க.

(11) செல்வர் பலரிடத்துஞ் சென்றிரந்த வுயர்
ந்தவாடைகளின் கிழிகளை யொன்றாகத்தைத்த கந்
தைபோலப் பலநூல்களிலுமுள்ள சூத்திரங்களையும்
பாக்களையு முரைகளையு மொன்றாகப் பிணைத்துக்
கூறுவது மெழுதுவதுமென யாங் கந்தை யுபமான
ங்காட்டியவழி யுபமான வுபமேயங்களிலுள்ள பொ
துத்தன்மையை மாத்திரங் கவர்ந்து ஏனையவற்றைக்
கொள்ளாத அலங்காரவிலக்கண முணர்ந்த கற்றோர்
போலாது வெறிக்கூற்றாக, “ஆடையின் கிழிகளைச்

செல்வர் வறியவர்க்கு வழங்குங்கால் அவ்வாடை முதலற்றுப்போகின்றது. அந்தோவிவர் பிறர்க்காடையுபகாரஞ் செய்யுஞ் செல்வர்களை நிர்வாணிகளாக்கத்தொடங்கினு ரிதென்கொலோ? தொல்காப்பிய முதலியன பழையவாடைகளு மவற்றுட்போந்த சூத்திரமுதலியன கிழிகளுமாங்கால், தொல்காப்பிய முதலியன முதலற்றுக் கந்தைகளாய்க் கழியும். ஆடையின்றி நிர்வாணிகளாய் நின்ற அவ்வாக்கியோர்க்குப் புதியதொல்காப்பிய முதலியன புணந்துகொடுத்து அவர்களது மானங்காத்திடுதல் வேண்டும். ஐயோ! பாவம் இவருக்கதிககஷ்டம் வந்ததற்காக நாம் அதிகவருத்தப்படுகிறோம்” எனக்கூறி யுத்தண்டப் பிரசங்கஞ் செய்கின்றனர். இவரது புன்புலமையைக் கற்றோரே கண்டு களிப்பாராக.

(12) “இலக்கணமுதலிய கருவி நூல்களை நன்குணர்ந்து இலக்கிய வாராய்ச்சி நிரம்பி முதிர்ந்த” வெனயாங்கூறுவது எங்குள்ளசம்பிரதாயமெனவும், நிகண்டிகற்று இலக்கிய வாராய்ச்சி செய்து பின்னரிலக்கணமுணர்ந்தென் றெழுதவறியாதவிவருமொருபண்டிதராக வெளிவந்தது பரிதாபமெனவும், சர்வசீவதயாபரக் கொக்காகக் கூறுகின்றனர். நிகண்டிகற்று இலக்கணநூல்களின் சுடினவுரை முதலியனவற்றையுணருமாறு சிறிதிலக்கியம்பயின்று பின்னரிலக்கணம் பயிலுகவென விவர் போலுமிளங் கல்விமான் களுக்குப் பெரிபோர் கூறுவனவற்றையே முறையெனக்கொண்டார்போலும். கற்றோரெவர்க்கு மிலக்கணங் கருவிநூலேயாமாதலானும், எழுத்தறிந்து, “மொழித்திறத்தின், முட்டறுத்த மேலோன்முத

ஊற்பொருளுணர்ந்து, கட்டறுத்து வீடுபெறும்” எனக்கூறுதலானும், இலக்கணம் ஞானநான் முதலிய இலக்கியநூல்களை யுணர்தற்குக் கருவியேயாம் என்பது கொள்ளப்படும். இவர் சம்பிரதாயப்படியிலக்கியம்படித்து இலக்கணம்படித்தலின் இலக்கிய மிலக்கணத்திற்குக் கருவிநூலாயிற்று. ஆகவே இலக்கணத்திற் கிலக்கியங் கருவி, இலக்கியத்திற்கிலக்கணங்கருவி யென்றாகி யொன்றையொன்று பற்றுதலென்னுங் குற்றமாமாதலி னிவரது சம்பிரதாயப் பிரசங்கம் அவர் கூறுமாறு பண்டிதர்கள் பரிதபிக்கத்தக்கதேயாம்.

(13) “யாகமுதலிய கன்மப்பயன்போல அதுபவ மாத்திரத்தா லழியாத முத்திப்பயனை” யென யாமெழுதிய தொடர், யாகமுதலிய கன்மப்பயனு மதுபவ மாத்திரத்தா லழியாததாமென வேறுபொருளும்படுமெனக்கூறி, அதனை யாகமுதலிய கன்மப்பயன்போலாது எனப் பிழைபடத் திருத்தி யிவ்வளவு கண்டெழுத வகையறியாத விவருக்கேனோ வீண்வாயென வொரு மூடவினாவு நிகழ்த்துவர். இஃது நன்னூல் விருத்தியுரையில் “அவன் என்பதன்கண் அகரம், அறம் என்பதன்கண் அகரம்போலப்பின்னெழுத்துக்களோடு தொடர்ந்து நின்று ஒருபொருளை யுணர்த்தாது மலையன் என்பதன்கட் பகுதிபோல வேறுநின்று சுட்டுப்பொருளை யுணர்த்தலின்” எனவும், சிவஞானபோத ஷுரையில் “அறம்பாவ மிரண்டுந் தம்மைப்போல வனுபவமாத்திரத்தாற் கெடுதலின்றி மேன்மேன் முறுகிவளர்வனவாய சரியைமுதலிய” எனவும் வருந்தொடர் முதலியன போல்வ

தாம். இத்தொடர்களினும், அறம் என்பதன்கண் அகரம் போலாதெனவுந் தம்மைப்போலாதெனவு மிவர் திருத்துவராயி னிவரெவற்றையுங் கண்டெழுத வகையறிந்தமைக்குக் கற்றோர் மிகுதியுமகிழ்வர். ‘அவர்போல விவர் நல்லரல்லர்’ என்னு மொருவாக்கியத்திற்கு அவர்நல்லர், இவர் நல்லரல்லர் என்பது பொருளாமேயன்றி யவரும் நல்லரல்லர் இவரும் நல்லரல்லர் என்பது பொருளாகாது. அப்பொருள் படுதற்கு அவர்போலவே யிவரும் நல்லரல்லர் என வுவமவுருபின்மேற் றேற்றேகராதையும் பொருளில் எச்ச வும்மையையுங் கொடுத்துக் கூறுதல் வேண்டும், அவ்விரண்டனு ளொன்றைத் தொகையாக்கி யவர்போலவே விவர் நல்லரல்லர், அவர்போல விவரும் நல்லரல்லரெனக்கூறுதலுமுண்டு. இப்பேதமுணரமாட்டாத நமது வகையறிந்த பிரசங்கியார் அதற்கிருபொருளும் படுமெனக்கருதிப் பின்னையபொருளை நீக்குவதற்கு அவர்போலாதிவர் நல்லரல்லரெனத் தமிழ்நடையல்லாதவோராபாச வாக்கியத்தைத் தாமேயாக்கிக்கூறுவர். அன்றியும் பசுக்கள்போலப் பந்தமுறாத சிவமெனவும் இவண் முகம்போல வழகில்லாத மதியெனவுங் கூறுந்தொடர்களைப் பசுக்கள்போலாது பந்தமுறாத சிவமெனவும், இவண் முகம்போலாது அழகில்லாத மதியெனவுந்திருத்திக் கூறவும் வருவர். அந்தோ! அறியாமையே யிவர்க்குப் புலமையாகப் பரிணமித்துப் பலருமயங்குமாறு தோன்றுவது மிகவு மாச்சரியம். “பதிதரும் புறச்சமயிகளும் போலச் சற்குத்திரர் தமக்கதிகாரமில்லாத வேதமோதுதலைச் செய்யார்”

எனவும், “பதிதரும் புறச்சமயிகளும் போலாது சற்
குத்திரர் வருணச்சிரம தருமத்திற்குரிய பொழுக்கங்
களைப் பாதுகாப்பவராவர்” எனவுங் கூறும்வாக்கிய
முதலியவற்றிற் பொதுத்தன்மையை யுணர்த்துஞ்
சொல் லுள்வழியு மில்வழியு முறையே வழங்கிவரு
ம்போல, போலாது என்னு மொழிகளின் உபயோக
த்தை யிவர் கற்றோர் மாட்டு நன்குணர்ந்து இனிய
வற்றைத் தமது பிரசங்கத்தில் வழுவின்றி யுபயோ
கிப்பாராக.

இதுகாறும் யாங்கூறியவற்றா லெமது மெய்ஞ்ஞா
னபானுவி லவர் கூறிய குற்றங்களெல்லா மவரதறி
யாமைக் கூற்றெனக் காட்டினும். அவ்வறியாமைக்
கண்ணும் ஆங்காங்குக் கூறுமவரதங்காரக் கூற்றை
க்கண்டு கற்றோர்களே யிவரிவ்வகை யியல்பினரெ
னத் துணிதல்வேண்டும்.

இனி யிவரது தர்ப்பணத்தின் 14-வது பக்கமுதல்
30 - வது பக்கம்வரையுள்ள 17 பக்கங்களில் ஞான
விவரணமெனத் தோற்றுவாய்செய்து நான்குஞான
ங்களைச் சம்பந்த ருணர்ந்தாரென்று சேக்கிழார்சுவா
மிகள் பிரகாசப்படுத்தின ரென்பதூஉம், பிள்ளை
யார் பேரருட்டிறமீதென்பதூஉம், அவருலகமுய்ய
வந்தவரென்தூஉம், அவர் பிறந்திறவாதவ ரென்ப
தூஉம், அவர் சிவகுமாரரென்பதூஉம், அவர் மயி
லேறும் பெருமாளென்பதூஉமாகிய விவற்றினை
விஸ்தரிக்கின்றனர். இது கேட்போர்க்குக் காலம்
நீட்டிக்கும்வண்ணம் பலவற்றையும் விரித்துக்கூறு
ங்கடை வீதிப்பிரசங்கமே யொழிய வாதத்தாலுண்
மையை நிச்சயிக்கத்தக்க விஷயமன்றாமாதவினிவற்

றைத் தெளிவுபெற விரண்டுமூன்று பக்கங்களிற்
 சுருங்கக்கூறுது 17 பக்கத்திற்கூறுதன் மிகைபடக்
 கூறுதலென்னுங் குற்றமாம். அங்ஙனஞ் சுருங்கக்
 கூறுவதூஉம், பிள்ளையார் பேரருளுடைய ரென்பதூ
 உம், உலகமுய்யவந்தவ ரென்பதூஉம், முருகக்கடவு
 ளே யாமென்பதூஉம் முதலியனவாக அவர் கூறுவ
 னவெல்லா மெமக் குடன்பாடே யாமாதலின் எமது
 கொள்கையையே கூறுதலிற் பயனில கூறுதலென்
 னுங் குற்றமாமாதலினிவற்றிற் கியாமொன்றுங் கூற
 வேண்டுவதில்லை. அற்றேன் மெய்தீஞ்ஞானபானுவிற்
 பிள்ளையாசைச் சாமுசித்தரென்பது இங்கேயவர்
 முருகக்கடவுளாமென்பதனோடு மாறுபடாதோவெ
 னின்:—அவதாரத்தோற்றம் பற்றிக்கூறுதலிற்படா
 தென்க. மானுடத்தோற்றமுடையோரெல்லாம், சா
 முசித்தர், வைநயிகர், பிராகிருதர் என மூவகைப்
 படுவரென்று நூல்கள் கூறுவனவாம். அவருட் சா
 முசித்தர் நூலின்றியும் வைநயிகர் ஆசிரியன்மாட்
 டிக்கேட்கப்படும் நூன்முகமாயும் ஞானத்தைப்பெ
 றுவோராவர். பிராகிருதர் ஒருவாற்றாணும் ஞானம்
 பெறமாட்டாத அபக்குவர். பிள்ளையார் அவதாரத்
 தால் மானுடத்தோற்றமாகிய தொகையுட் படுத
 லான்வகையுள்ளும் படவேண்டுதலிற் சாமுசித்தரெ
 னக் கூறியதே யாமன்றி வேறன்று. மானுடத்தோ
 ற்றமும் பிராமணசாதியுங் கௌணிய கோத்திரமும்,
 ஞானப்பேறும் அவர்க்குக்கூறுதல்போலவே சாமு
 சித்தரார் தன்மையுங் கூறுமிடத்து அத்தோற்றஞ்
 சாதிமுதலாயின மாறுபடாதெனக் கொள்வார்க்கு
 இதுமாத்திர மாறுபடுமென்பது எவ்வாறெனவிடுக்க.

அன்றியும் பிள்ளையார்முற்றவமுடையாரென்னுங் கருத்துச் சிவாதுபூதிச்செல்வராபுள்ள பெரியோர் களுடைய திருவாக்குகளிற் காணப்படின் அது அவ தாரத்தோற்றம்பற்றியுங் கற்பபேத முதலியனபற்றி யுங் கூறியதென யாதேனுமோர்வகையாலமைத்துக் கொள்ளுதலே யறிவுடையோர்க்கு முறைமையாம். அங்ஙனமமைத்துக்கொள்ளமாட்டாது அவர்களுக்கு நின்றையுண்டாமாறு கூறுவோர் பெரியோரிடத்து மெய்யன்பு பூண்டொழுகுஞ் சைவராவரோ? திரு ஞானசம்பந்தசுவாமிகள் புராணத்திலே “பண்டுதிரு வடிமறவாப் பான்மையோர் தமைப்பரமர், மண்டு தவ மறைக்குலத்தோர் வழிபாட்டி னளித்தருள்” எனவும் “முன்னேவினைத் திருத்தொண்டு முன்னியவ ர்க் கருள்புரிவான்” எனவும் “தவமுதல்வர்” என வும் முற்றவமுடையாரென்னும் பொருள்படச் சேக் கிழார்சுவாமிகள் கூறுந்தொடர்களுக்கு மேற்கூறிய வாதே கருத்துவகையாற்றமக்கிசையுமாறு அமைதி செய்துகொள்ளுதலேயன்றி யவற்றிற்கு மனம்போ னவாதே பொருள்கூறுதல் விபரீதமாய்ப் பெரும் பாவத்திற்குக்காரணமாம். அன்றியு மவ்வகைகளை யங்கிகரிப்போர் எவ்வகைக்கல்வியுடையரோ? அறி யேம். இலக்கணவிலக்கியக்கடலாயும், ஞானசாத் திரங்களை முழுதொருங்குணர்ந்தோராயும், சிவஞான போதமகாபாஷ்யகருத்தாவாயும், அதுபூதிச் செல் வராயும் விளங்கிய சிவஞானசுவாமிகள் கிவஞான போதச் சிற்றுரையிற் பிள்ளையார் முற்றவமுடையா ரென்னுங்கருத்துப்படக் கூறும் வாக்கியத்திற்கும், அம்மை காஞ்சிமுதலிய தலங்களிற்றவஞ்செய்தது போல முருகக்கடவுளும் பலவிடங்களிற் பூசித்துத்

தவஞ்செய்துள்ளாராதவினதுபற்றி யங்ஙனங்கூறின ரென ஒருவாறமைதிசெய்துகொள்ளலாம். அவ்வாறன்றி யது பலதூல்களுக்கும் விரோதப்பட்டொதுங்குமெனவும், அதனைப் பிரமாணமாகக்கொள்வோர் சாதுக்களல்லரெனவும் நமது பிரசங்கியார்கூறுவது மிகவுமபசாரமாம். அதனை யுண்மையான பக்தியுடையோர் கேட்பதும் பாவமாம். யாம் பின்னே காட்டுமாறு மேற்படி சுவாமிகள்செய்த சூத்திரக் கருத்துரைக்கையுமுள்ளவாறுணரமாட்டாதவிவரிவ்வாறதிக்கிரமித்துக்கூறுதலிவரது பாபஆழின் மிகுதியேயாம்.

இனி மேற்படி தர்ப்பணத்தின் 30-வது பக்கமுதல் இறுதிவரை நமது பிரசங்கியார் ஞானவிசாரஞ்செய்வான்றொடங்கி ஞானதூல்களின்மெய்யுணர்ச்சி தமக்கின்மையாற் சிவஞானபோதம், சிவஞானசித்தியார் இவற்றின் சூத்திரங்கட்கும் அவற்றினுரைக்குந் தம்மனம்போனபடியே மாறுபடப் பொருள்கூறும் ஞானக்குறுபடையைக்காட்டுவதாம்.

இதிலே முதலிற் பரஞான வபரஞானங்கள் தர்ங்கூறினவல்லவென மறுத்துக் கேட்டல், சிந்தித்தல், தெளிதல்,நிட்டையென்னும் நான்குமே தமது கொள்கையென நாட்டுகின்றனர். கேட்டன் முதலியன அவ்விருவகை ஞானங்களின் வகையாயடங்குமாதலின், அவற்றை மறுக்குங் கால்வகையைக்கொண்டு தொகையை மறுத்ததாமாகவே யிவர் தொகைவகையிலக்கணங்களுந் தொகுத்தும் வகுத்துங் கூறும்பொருளொருமையுமுணரு மறிவினரல்லாதல்பெறப்படும். இது மக்கட்சாதியை நான்கெனக்கொண்டு ஆண்

பெண் எனக்கொள்ளும் இரண்டுவகையினை யு மறு
 ப்பதுபோலுமாம். அன்றியு மிவ்வதிகப் பிரசங்கியார்
 எமது மெய்ஞ்ஞானபானுவிற் கூறும் நான்கு ஞானங்
 களுந் தாந்தமது ஞானபேத விளக்கத்துட் கூறியகே
 ட்டலாதி நான்கு ஞானங்களுமேயாமன்றி வேறல்ல
 வெனவும், ஞானகாண்டம்பற்றி நிகழும்நால்வகை
 ஞானத்தையே பிள்ளையார் பெற்றதாகச் சேக்கிழார்
 சுவாமிகள் கூறியருளினரெனவு முன்னர்க் கூறிப் பி
 ன்னரதற்குமாறாய் எமது ஞானவகையுட் கன்மகாண்
 ட உபாசனாகாண்ட ஞானங்களதிகமாகப்பெறப்படுத
 லின் அவை வேறுமெனவுங்கொண்டு பிள்ளையாரை
 ஞானசம்பந்தரென்று கூறுவதன்றிக் கன்மசம்பந்தர்
 உபாசனா சம்பந்தரென்னும் வழக்கமின்மையானுந்
 “தாவிறனிச் சிவஞான சம்பந்த ராயினு” ரெனச்
 சேக்கிழார் சுவாமிகள் கூறுதலானு மவருக்கு ஞான
 சம்பந்தமேயன்றி யதனோடு வேறுசம்பந்தமுண்டா
 யினதாகக்கூறுதல் அசங்கதமாமாதலிற் பிள்ளையார்க்
 குக் கன்மகாண்ட உபசனாகாண்ட ஞானங்களில்லை
 யென மறுத்து இவர் தேடிய மிகைஞானங்கள் கழிந்
 தனவெனவுங்கூறினர்.

இதற்கும் மாறாய்க் கம்பிராமாயணம் பாடினா
 ரென்னுமுவமைப்பிரஸ்தாபத்திற் பிள்ளையார் ஞான
 காண்டத்தை யுணர்ந்தாரெனவே கன்மகாண்ட உபா
 சனாகாண்டங்களை யவருணர்ந்தது கூறாமலே யமையு
 மென்றார். இவரிங்நனம் விபரீதத்தின்மேலும் விபரீ
 தங்கூறுதலினாலே பூர்வாபர விரோதஞ்சித்தியாயி
 ற்று. இவரித்தகைய தமது நிபுணவாதத்தால் யாங்
 கூறியது ஞானிகள் கழகத்து நகையுண்டழியுமெனப்

பிதற்றுதலோடு கேட்டலாதி ஞானங்களை யாமவரிடத்திற்கற்று வெளிவந்த மகா பண்டிதசிசுவெனவுங்கனாகின்றனர். இஃது காகத்தினிடத்து அன்னம் நடையினைக் கற்றுவருதலும், பெருந்தொனியையுடைய வென்றினிடத்துக் குதிகைனைத்தலைக்கற்று வெளிப்படுத்தலும் போல்வதாம். இவர் தம்மை யெமக்காசிரியனாகக்கூறுதலின் “மாத்திரா யின்றி நடக்குமேல் வாழுமூர், கோத்திரங் கூறப்படும்” என்னுந் திவசனத்தாலிவரதியல்பினைபுள்ளவாறு புலப்படுத்துவாம். இப்பிரசங்கியார் சற்குத்திரராய மேலான குலத்திற்குரியவரல்லர். ஊனுண்ணுமொரு தாழ்ந்த வருணத்தைச்சார்ந்தவராய்ச் சற்குத்திரர் தீண்டுதற்கு மருகரல்லாதவர். ஆதலினிவர் விசேட நிர்வாணதீட்சை பெறுதற்குஞ் சிவபூசைசெய்தற்கும் ஞானநூல்களைப் பிறர்க் குணர்த்தற்கும் அதிகாரமுடையராவது எதனாலோ? அறியேம். தாமுபதேசிப்பதினாலும் பிறர் கேட்பதினாலுமிருவர்க்கும் பாபமேயாமன்றோ? ஆனாலியற்கையாய வைணவப் பிறப்பும் பின் விபூதிதாரணத்தாற் சைவப்பிறப்புமுற்றுச் சூத்திரவிருபிறப்பாளராயும் பின்னர் நிர்வாணதீட்சைமுதலியவற்றாற் சற்குத்திரராய முப்பிறப்பாளராயும் வேதத்தைப்பயின்று அதனைத்தமது பிரசங்கமுகமாயோதுதலின் வேதியராய் நாம் பிறப்பாளராயும் வருணச்சிரம தருமங்களுக்கு மேற்பட்டு ஒழுகுகின்ற தமது மேம்பாடு குறித்து எம்போலியர்க்கு முபதேசிக்கத்தக்க குருத்துவந் தமக்குண்டெனக் கருதினார்போலும்! இவரதிப்பெருமையை யுயர்ந்தோருள்ளவாறு கொள்ப.

யாம் மெய்ஞ்ஞானபானுவிற் பிள்ளையார் நான்கு
 ஞானம் பெற்றனரெனவும், அவையவர்க்கு நிகழ்ச்சி
 முறைமையிற் கூறிய ஞானத்தின்வகையெனவும், அவற்றொளவ்விதவகை ஞானமு மடங்குமெனவும்,
 நன்குவிளக்கிக் கூறுதலினிங்கே புதிது கூறவேண்டுவ
 தொன்றுமில்லை. இவர் பிள்ளையார் ஞானகாண்டத்
 தை யுணர்ந்தமையாலேனைய காண்டங்களை யுமவர் உ
 ணர்ந்ததாயாமென்பது காரணகாரிய சம்பந்தமுண
 ராமையாம். காரியத்தைக்குறிக்குமிடத்து இன்றி
 யமையாதனவாகிய காரணங்கள் மாத்திரங் கொள்ளப்
 படுமேயன்றி “எல்லுசெட்டி லக்கை யேதலக்கை”
 யென்பதுபோல எவையுங்கொள்ளப்படுவனவல்ல.
 கம்பிராமாயணம் பாடினாரென்னிலதற்குரிய கருவி
 நூல்களை யவருணர்ந்தாரெனக் கொள்ளுதலேயன்றி
 த்தர்க்கஞ் சோதிடமுதலியவற்றையுமவர் உணர்ந்
 தவராவரெனக்கொள்ளுதல் தருக்கநூலுணர்ச்சியன்
 றும். ஆகையாற் பிள்ளையார்க்கு ஞானகாண்ட சம்ப
 ந்தங்கூறுதலினாலேயே யின்றியமையாக் காரணமல்
 லாத கன்மகாண்டம் இசைநூன்முதலியனவாய வெவ
 ற்றையு முழுதொருங்குணர்ந்தமை பெறப்படுமென்
 பதுபோலியினும் போலி நியாயமாம்.

இவர் ஞானநூலிற்கொள்ளுமர்த்தங்களும், அவ்
 வர்த்தங்களின் பிரசங்கமுகமாய் உண்மையைப் புர
 ட்டிக்கூறும் வசனங்களும் அவற்றற்றங்கூறுவதை
 நிர்விவாதமாய் நிலைநிறுத்திவிட்டதாக முழங்கு முழ
 க்கமும் அறியாமைக்கியல்பாயுள்ள வகங்காரத்தோடு
 மாங்காங்கே தலையெடுத்து நிற்கும். இவ்வாறுகிய
 விவரது சாத்திரக்கல்வியின்றலையெடுப்பினை யிண்டு
 விவரித்துக்காட்டுதலும்.

எமது மெய்ஞ்ஞானபானுவிற் “சிவனடியே சிந்திக்கு” மென்னுஞ்செய்யுளின் முதலிரண்டடியிற் தெளிதலையுணர்த்துஞ் சிவஞானபோதப் பத்தாஞ் சூத்திரக்கருத்தென்றும். இதனைப்பிடித்துக்கொண்டு நமது நிபுணப்பிரசங்கியார் “அப்பத்தாஞ் சூத்திரந் தெளிதலை யுணர்த்தப்புகுந்ததாக விவர்க்குத் தெருட்டிய வாசிரியர்யாவரோ? தெரியவில்லை. உரையாசிரிய ரெவருங்கூறாதவதனை யிவரிச்சூத்திரத்தின் றலையி லேற்றியது அவ்வுரையாசிரியர் யாவரினும் தாம்பெரியரென்றெண்ணி யிறுமாந் ததின்பயனேபோலு” மென்கின்றார். இச்சூத்திரக்கருத்துமறியாத விவரிவ் வறியாமையிலேயே தமது சிறுகல்விச்செருக்காலிவ் வாறிறுமாந்துகூறுங் கூற்றினைக்கண்டு கற்றோரிவரையெவ்வாறு கொள்ளத்தக்கதோ அவ்வாறுகொள்க.

இவ்விபரீதத்தின்மேலும் விபரீதமாவது:—மேற்கூறிய பத்தாஞ்சூத்திரத்திற்கு மெய்கண்டதேவர்தா மேயருளிய கருத்திற்குச் சிவஞானசுவாமிகள் தமது ஞாயில் “ஆன்மசுத்திப் பயனாகிய பாசவிடுதியைச்செய்துகொள்ளுமாறு மேற்சிந்தனைசெய்த பொருளைத் தெளியுமாறுணர்த்து முகத்தானுணர்த்துதலிப் பத்தாஞ்சூத்திரக் கருத்தாம்” என்று கூறினர். இதன்றற்பரியமொன்பதாஞ் சூத்திரமாகிய மேலைச்சூத்திரத்திற் சிந்தித்தபொருளைப் பத்தாஞ்சூத்திரமாகிய விதனிற் றெளிதலைச்செய்து கொள்ளுமாறுணர்த்து முகத்தால், ஆன்மசுத்திப்பயனாகிய பாசவிடுதியைச் செய்துகொள்ளுமாறுணர்த்துவதென்பதாம். நமதுபெருவாய்ப் பிரசங்கியாரிவ் வுரைப்பொருளறியாது மேற்படி யுரைவசனங்களைப் பிழைபடுத்தி “ஆன்மசுத்

திப்பயனாகிய பாசவிடுதியைச் செய்துகொள்ளுமாறு
 ம், மேற்சிந்தனைசெய்த பொருளைத் தெளியுமாறும்
 உணர்த்து முகத்தானுணர்த்துதலிப் பத்தாஞ்சுத்தி
 ரக் கருத்து” எனத் தமதாபாச தர்ப்பணத்தின்
 கட் கூறுவர். இதிலுணர்த்துமென்னும் பெயரெச்
 சத்திற்குச் “செய்துகொள்ளுமாறும்” “தெளியுமா
 றும் என்னுமிரண்டிணையுஞ் செயப்படுபொருளாக்கி
 னாராதலின் பின்னுள்ள உணர்த்துதல்” எதனையென
 க்கேட்போர்க்கு இதனையெனச் சொல்லவகை யறிவ
 ரோ? அப்போதிவர் செயப்படுபொருள் காணமாட்
 டாது விழிக்கும் விழிக்குத்திக்குகள் போதுவனவல்
 லவே! இதனா லிவர்க்கு ஞானதூற்பொருளறியுமாற்
 றலு மிலக்கண வுணர்ச்சியு மில்லை யென்பது நன்கு
 விளங்கும். இக்குளறுபடையின்மே லவர் செய்யும்
 பிரசங்கத்தில் “ஆண்டுப்போந்த தெளிதலென்னுஞ்
 சொல்லை யிவர் தேடி யெடுத்துக்கொண்டு வெளிவந்
 திருக்கலாம். அத்தெளிதல் கேட்டலாதிகளிற் சேர்
 ந்த தெளிதலன்றும்” என்கிறார். அத்தெளித லின்
 னதென வவராற் கூறுதற்கிடமின்மையின், அது அவ
 ரதறியாமையை யாவர்க்குந் தெளிவிக்குந் தெளிவே
 யாமன்றி வேறன்றென்பதேயாம். இன்னுமிவர் “இப்
 பத்தாஞ்சுத்திரந் தெளிதன் ஞானத்தை யுணர்த்து
 மாயின் இதற்கு முன்னர்க்கேட்டல் சிந்தித்தல்களை
 யுணர்த்துஞ் சூத்திரங்கள் யாவை? இனி நிட்டை
 யை யுணர்த்துஞ்சூத்திரம் யாது?” என வினாவுகின்
 றனர். இதனாலிவர் எட்டாஞ் சூத்திரங் கேட்டலையு
 மொன்பதாஞ்சூத்திரஞ் சிந்தித்தலையும் பதினோராஞ்
 சூத்திரம் நிட்டையை யு முணர்த்துவன வென்னுங்
 கருத்துமறியா ரென்பது உம் பெறப்படும்.

இதுவுமன்றி யிவர் “கேட்டலாதி ஞானங்களை யெட்டாஞ் சூத்திரத்தினவாகச் சிவஞான சித்தியாரில் அருணந்திசிவம் விதந்தோதியது” எனவும், “இங்ஙனமாக விவரப் பத்தாஞ் சூத்திரத்திற் றெளிதலைத் தேடியெடுத்தது இவரது தெளிவிருந்தபடியேயாம்” எனவும், பின்னுமோரிடத்தில் “அவ்வெட்டாஞ் சூத்திரத்தின் பாலனவாயகேட்டலாதி நான்கு ஞானங்களையே யாதரித்தின்புறுவதன்றிப் பத்தாஞ்சூத்திரத்தைத் தடவிப்பார்த்துக்கொண்டு (சாதுக்கள்) பரிபவமுறார்” எனவுங்கரைசுவர். ஆதலினிவர் சாதனவியலில் எஞ்சி நின்ற சூத்திரத்தினும், பயனியலினுங் கூறப்படுவனவற்றை யெல்லா மிவ்வெட்டாஞ் சூத்திரத்திலேயே யமைந்தனவாகக் கோடலி னென்பது முதலிய சூத்திரங்களெவற்றை யுணர்த்துவன வென்று கருதினாரோவன்றோ? அறியேம். இவரது சாத்திரக்கல்வி தெய்வத்திற்கே வெளிச்சம், கேட்டலின் கணசிரியனா லுணர்த்தப்படும் பொருளே யன்றி யதனைச் சிந்தித்தலுஞ் சிந்தித்ததனைத் தெளிதலுந் தெளிந்ததனை யவ்வாறே நிட்டை கூடுதலுமாகிய விவற்றி னியல்பெல்லாந் தோற்றுவாய் செய்யுமாறு முன்னர்ப் பொதுவகையாற் கூறிப் பின்னர்ச் சிறப்பு வகையானும் விளக்கப்படும். இதனை மேற்படி யெட்டாஞ்சூத்திரம் 35-வது கவியுரையில் “ஞான வதிகாரப் பட்டமைபற்றி யீண்டுக் கேட்டலுடன் வைத்து ஒருவாற்றாற்றொடுத்தோதிய வீன்னோ ரன்னவை யெல்லாம் வருகின்ற சூத்திரங்களான் விரித்துக்கூறப்படும்” என்பதனுமுணர்க. இவரிம்முறைமை சிறிது முணர்ந்தவ ரல்லராதலிற் சித்தியாரில் அருணந்தி சிவாசாரியார் கேட்டலாதி நான்கினையு மெட்

டாஞ்சூத்திரத்திலேயே கூறியிருப்பதாகத் தமதறியா மையோடு கூடிய விபரீதத்திற் காதரவாகக் “கேட்ட லுடன் சிந்தித்த நெளிதனிட்டை கிளத்தலென வீரி ரண்டாங் கிளக்கின் ஞானம்” என்னுங்கவியைக் கூறு கின்றனர். இதனா லவர் கேட்டலையு மதன் கண் ணிகழ்வனவற்றையுஞ் சிறிது முணராமை யாவர்க்கு மினிது விளங்குமாறு காட்டினும்.

இன்னு மிவர் சிவஞானசுவாமிகள் கருத்துரையி லிருந்து குளறுபடையாய்ப் பிழைபடவெழுதிக்கொ ண்ட “பாசவிடுதியைச் செய்துகொள்ளுமாயும், தெ ளியுமாயும்” என்பதனை வைத்துக்கொண்டு, பொழி ப்புரையில் “அவ்விறைபணி வழுவாது நிற்பின் ஆண வமலமு மாயாமலமு மாகிய வவ்விரண்டினோடு கன் மமலமு மில்லையாயொழியும்” என்பதனை யதனோடு சேர்த்து ஒப்பிட்டுத் தமது சமானமற்ற துட்பமதி யாலாராய்ந்து, பொழிப்புரையில் இறைவனோடொற் றுமைப்பட்டு அவ்விறைபணிநின்றலை முன்னும் மல மாயாதி நிவிர்த்தியைப் பின்னுங் கூறி யிருக்கின்றது; மேற் சிற்றுரையிற்காட்டிய வாதரவிலோ பர்சவிடுதி முன்னுந்தெளியு முணர்வு பின்னுங் கேட்கப்படுகின் றன; இவையொன்றோடொன்று விரோதித்தலாலிவர் தேடிய வாதரவு இவரைத்தியங்கவிட்டதென்று கூறு கின்றனர். இதில் “ஒன்றோடொன்று விரோதித்தலா ல்” என மகாபாஷியஞ்செய்த அச்சுவாமிகள் கருத் துரையும் பொழிப்புரையும் விரோதிக்குமாறு தவறா யுரை யியற்றியிருக்கின்றனர் எனப்பொருள்படுமாறு இவர் சுட்டிக் கூறுவதற்கேதுவாய் நின்றதொடர்கள் கல்வி யறிவு சிறிது மில்லாத விவ்வறிய பிரசங்கியா ரையே தியங்க விடுவதாம், “சித்தசுத்தியுண்டாமாறு

புண்ணியஞ்செய்வர்” எனவும், “புண்ணியஞ்செய்யிற் சித்தசுத்தியுண்டாம்” எனவுங் கூறும் வாக்கியங்களிற் சித்தசுத்தியுண்டாதல் முன்னும்பின்னுங்கேட்கப்படுதலால் அவை யொன்றோடொன்று வ்ரோதிக் கின்றனவெனக் கூறும் பேதையாருலகத் துண்டாயி ன் அப்பேதையா ரெவர்க்கும் நமது பிரசங்கியார் மூத்த தமையனாராவரென்க. இன்னு மிவரது பிரசங்கம் வரம்பின்றி யோடுகின்றது.

“அப் பத்தாஞ் சூத்திரமான்ம சுத்திப்பயனாகிய பாசவிடுதியைச் செய்துகொள்ளுமாறும் மேற்சிந்தனை செய்த பொருளைத் தெளியுமாறும் உணர்த்துவ தென்று தெரிவிக்கிறது. பாசவிடுதியுந் தெளியு முணர்வும் வேறு வேறென்றுரைத்த சிற்றுரையோடு, அவற்றை யொரேவிடயமென வுரைக்குமிவரது போதம்பிணங்குதலா லிவரதுமதம் மணமழிந்ததெ னலேயமையும். இவ்வாறவதிப்படுத்தற் பாலதாய விவரது அபசித்தாந்தங் கழியவே பாசக்ஷயம்பண் ணுமா றுணர்த்துதலென்னுங் சுருத்தே முடிவென் றறிக” எனக்கூறித் தம்மை முற்றுமுணர்ந்தவராகக் காட்டுகின்றனர். யாம் மேற்கூறியவாறே யிவரெ டுத்துக் கூறுமிவ்வாக்கியங்களே பிழையாம். அன் றியுமிவர்க்குத்தெளிதலும் பாசக்ஷயமுங் காரணகா ரியமாய வொரேவிடயமாமெனவறியு துண்ணறி வுமில்லை, இவற்றினை நல்லாசிரியர் மாட்டுக்கேட் டுண்மை யுணரும்புண்ணியமுமில்லை யாதலினிவர் மனம்போனவாறெல்லாங் கூறுவர். பாசக்ஷயம்பண் ணுமாறென்றதனாற் பாசக்ஷயத்தையுந் தெளிதலையு ணர்த்து முகத்தாலென்றதனாற் தெளிதலையுந், சித்

தியாரிற்பாயிரக் கவிபிலேனாகி நின்றல்கூலும் பத்தாஞ்
 சூத்திரப்பொருளுமென் றமையாலேகனாகி நின்றலையு
 மிச்சூத்திரத்திற்குக் கருத்தாக வுளையாகிரியர் பல
 ருங்கூலுவர். இவ்வாறு வெவ்வேறுகருத்துக் கூறு
 வதெற்றுக்கெனில்:-முகவுரை, பதிகமுதலிய வெவ்
 வேறுபெயரார் பாயிரத்தி னியல்பினையெல்லாம்
 விளக்குவதுபோல, இவ்வாறு வேறுவேறுய்க்கூறுங்
 கருத்துக்களாற்றெளிதலில் நிகழாமியல்பினை யெல்
 லாமுணர்த்துதல் கருதியென்க. இங்ஙன மொவ்வோ
 ரிடத்து ஒவ்வோர்வகையாகக் கூறுங்கருத்துக்களின்
 துட்பழு மவற்றின்பொருளியைபுஞ் சிறிதுமறியாத
 விவர் முற்றுமுணர்ந்த சித்தாந்தப் பிரவர்த்தகராய்த்
 தலையெடுத்து நிற்பதுங்கற்றோரைப் பிறழ்ச்சியுணர்
 வுகொண்டு நிந்திப்பதும் மிகவும் வியக்கத்தக்க
 தேயாம். இதுகாறுங்கூறியவற்றாலிவர் தெளிதலின்
 னதென வுணராமையை நன்குவிளக்கினும், ஒன்ப
 தாஞ்சூத்திரஞ் சிந்தித்தலையும் பதினோராஞ்சூத்திரம்
 ரிட்டடையையு முணர்த்துவதெனவவருணராமையார்
 சிந்தித்தல் ரிட்டடையாகிய விவற்றினியல்பு முணர்ந்
 தவரல்ல ரென்பதூஉம் பெறப்படும். கேட்டலினி
 யல்பு முணர்ந்தவரல்லரென்பது மேலே காட்டி
 னும். ஆதலிற் கேட்டலாதி ஞானபேதங்களை யிவர்
 சிறிதுமுணராரொன்பது தெளிவுற விளக்கப்பட்டது.
 இதன விவரேனையவகை ஞானங்களையுணரா ரென்
 பதூஉமினிது புலப்படும்.

இவரது அபத்ததருப்பணத்திற் கேட்டன்முதலி
 யன வெட்டாஞ்சூத்திரத்தினவாமெனவும், ஒன்ப
 துமுதலிய பிந்திய மூன்றுசூத்திரங்களுஞ் சிந்தித்

தல், தெளிதல், நிட்டையாகிய விவற்றினைக் கூறுவனவல்லவெனவுங் கூறுமிவரது விபரீதத்தைக் காட்டுமாறு இன்னுஞ் சிறிதுவிளக்குகின்றும்.

எட்டாஞ்சூத்திரத்தில் “தம்முதல் குருவுமாய்த் தவத்தினிலுணர்த்த” எனக்கூறுதல் குருவினதுபதேசத்தை யுணர்த்துகின்றது. ஆதலினது கேட்டலையுணர்த்துவதாம். ஒன்பதாஞ்சூத்திரக் கருத்துரையில் “தம்முதல் குருவுமா யுணர்த்தக்கேட்டு அதனைச் சிந்தனைசெய் துணருமாறுணர்த்து முகத்தான்” என்றதிலச்சூத்திரஞ் சிந்தித்தலை யுணர்த்துவதெனவும், எட்டாஞ்சூத்திரங் கேட்டலை யுணர்த்துவதெனவும் பொருள்கொள்ளப்படும். பத்தாஞ்சூத்திரக் கருத்துரையில் “மேற்சிந்தனைசெய்த பொருளைத்தெளியுமாறுணர்த்துமுகத்தான்” என்றதிலது தெளிதலையுணர்த்துவதெனவும், ஒன்பதாஞ்சூத்திரஞ் சிந்தித்தலை யுணர்த்துவதெனவும், நன்குவிளங்கும். பதினேராஞ்சூத்திரக் கருத்துரையில் “ஏகனாகியிறைபணி நிற்பார்க்கு” எனத்தொடங்கி, “நிட்டையி னியல்புணர்த்துதலிப் பதினேராஞ்சூத்திரக் கருத்து” என்றதில் அது நிட்டையை யுணர்த்துவதெனவும், பத்தாஞ்சூத்திரமேகனாகி நிற்குமியல்பினைபுடைய தெளிதலையுணர்த்துவதெனவும், சுரதலா மலகம்போல விளங்கும். மேற்கூறியவாற்றாற் கேட்டலாதி யொவ்வொன்றினை யு மவ்வச்சூத்திரமே விளக்குவதன்றியும் பின்வருஞ்சூத்திரமு மிதனையுணர்த்தியபின்னரிதனையுணர்த்துவதென விளக்கிக்காட்டுதலி னிச்சூத்திரக்கருத்துக்க ளெவ்வகைக் கல்விபுடையார்க்குஞ் சந்தேகவிபரீதமின்றி யினிது விளங்குவதாகவும் நமது பெரும்புலவராகிய சென்னைப் பிரசங்கி

யார்க்குமாத்திரம் விளங்காமலிருப்பது ஆச்சரியம். இக்குளறுபடையை விஷயமாக வைத்துக்கொண்டு அப்பிரசங்கியார் தமது தர்ப்பணத்தில் அநேகம் பக்கங்களை நிரப்பிச்செய்கின்ற பிரசங்கங்கள் சாதாரண சனங்களுக்கு மயக்கத்தைத் தருவனவாயினுங் கற்றோர்க்கு அருவருக்கத்தக்கனவேயன்றி வேறல்ல.

யாம் மேற்காட்டியவாறே யிவர் கேட்டலாதி ஞானபேதங்களை யுணராமையானும் விளக்கமென்னுஞ்சொற் பொருளுணராமையானு மிவர் ஞானபேதவிளக்கமென்னு மொருகுளறுபடை தூலையெழுதியது அதன் பெயர்ப்பொருளு மின்னதென வுணராமலேயாமென யாவருமுணருமாறு நன்குவிளக்கினும். குளறுபடை மேற்குளறுபடையாக விவரெழுதிய ஞானபேதத் தெளிவுமுதலியனவுங் கற்றோர் நகைக்கத்தக்கனவாம். இதனை யின்னுமாராயுங்காலது மணந் சோற்றிற்கல்லாராய்தல்போல்வதாய்ப் பயனின்றாமெனக் கருதிவிட்டொழிந்தனம்.

இனியிவர் பலபக்கங்களை நிரப்பிக் கூறுவனவெல்லாம் வீண்காலக்ஷேபமாயும் விபரீதவிளக்கமாயும் கூறியது கூறலாயுமிருத்தலின் பயன்படும் விஷயமாயுள்ளனவற்றிற்கே விளக்கங்கூறுவாம். “தாமுணர்ந்தா ரந்நிலையில்” என்னு மூலத்தினும் அத்தொடரி னுரையினுமுள்ள “அந்நிலையில்” என்பதனை விசேஷணங்களோடு விரித்து மவைகளின்றிச் சுருக்கியும் விளக்குவதற்கு வேண்டிய வளவுகூறுதல் உடைப்போர் கருத்தாய்ச் சுருங்கச்சொல்ல லென்னுமழகாமாதவினதனை விபரீதமாக்கிப் பொருள்

வெவ்வேறுரைத்தாகக் கோடல் அறிவினோரியல்
பாய்க் கற்றோர்க்கு நகைவினைக்குமென்க.

யாமெமது மெய்ஞ்ஞானபானுவிற் கலைஞானமென்
றது கலைவேண்டப்படும் ஞானமேயென்பதாம்; அது
கன்மகாண்டம், உபாசனாகாண்டம், ஞானகாண்டத்
திற் கேட்டல் சிந்தித்தலாகிய விவற்றினுணர்ச்சி
யாம்; இவை நூலின்றியே நிகழ்ந்தமையாற் பிள்
னையார்க்கு முன்னையபேறு மெனவுமுன்னை நாளலர்
திரவிற்குவிந்த தாமரைமலர்கள் பிற்றைநாளில் நா
ண்மலரிடைத் தாமே விரியுமாறுபோல அவரறிவின்
கண் விரிவுற்றதெனவு முதாரணத்தால் விளக்கி்கூ
றினும். அவ்வுதாரணத்திற்குப் பிரசங்கியார் நுண்
ணறிவுடையார்போன்று பல குற்றங்கூறுவர். அதிற்
குவிந்தமலர் பிற்றைநாளில் நாண்மலர்களிடையே
விரிதலாகிய வென்றினையே பொதுத்தன்மையாகக்
கோடவினதனைவிட்டு ஏனையவற்றைக் கருதுதல்
பாற்கடலுள்வாழும்பின்க ளப்பாலேயிச்சியாது வேறுப
லவற்றை யிச்சித்தல்போல்வதாகியும் அலங்காரவி
லக்கண முணராதார் கொள்கையாகியும் மேலே க
தைபுவமானத்திற்குக் கூறியதுபோலக் குற்றமா
மென்க. இன்னுமது ஒரு குருடனுக்கு ஒரு குழந்
தை முக்கிற்பாலேறி யிறந்துபோயிற்றென்று கூற,
அவன் பாலெப்படி யிருக்குமென்று வினவக் கொக்
குப்போலென, அதுவு மெப்படியிருக்குமென, முழ
ங்கைபோ லென்னுமிடத்து, அவனம் முழங்கை
யைத் தடவிப்பார்த்து இவ்வளவுபெரிது குழந்
தைமூக்கிலேறுமாயி னக்குழந்தை யிறக்காமலென்
செய்யுமெனக் கூறுமாறு விடயமுணராது குருட்டுத்
தனமாய்க் தடவிக் கூறுங் குருட்டுஞானமுமாமென்க.

தெளிதன்ஞானத்தை யிரண்டாகப்பிரித்து இவர் பிரசங்கித்தற்கு ஆதாரமாய்நின்ற பிரமாணம்யாது? என்னு மவரது புலப்பத்திற்கு, இதன்கண் னிகழுமி யல்பாலென யாங்கூறுவதே யமைதியாம். அதனைத் தெளிதலையுணர்த்தும் பத்தாஞ்சுத்திரத்தை யிரண்ட திகரணமாகப் பிரித்துப்பொருள் கூறும்பெரியோர் வாய்க்கேட்டு ஒடுங்குவாராக.

இப்பிரசங்கியார் கலையாற்பெறப்படும் ஞானமா கிய கேட்டல் சிந்தித்தல்களிற் சிந்தித்தலையொழித் துக் கேட்டலே கலைஞானத்திற்குப் பொருளென ஞானபேதவிளக்கத்திற்குந்தவரூய்க்கூறியதனை நாட் டுமாறு கேட்கப்படுந் தன்மையாற் சுருதியென்பது காரணப்பெயராய் வேதத்திற்குக் கொள்ளப்படுதலிற் கலைஞானத்திற்குக் கேட்டலே பொருளென்றதமை வுடைத்தெனக்கூறுவர். ஒரு பொருளின்பெயர்க் குக் காரணமாயுள்ளதே அப்பொருளாற் பெறப்படு வதெனக்கொள்வது தர்க்கமில்க்கண முதலியவற்றி னுணர்ச்சியின்மையினுளதாய பேதைமையென்க. இ ிது சிவபெருமானே முக்கண்ணென்புழியவராற் பெறப்படுவது முக்கண்ணையெனவும், ஓர் செடியை முள்ளியென்புழியதனாற் பெறப்படுவது முள்ளையெ னவுங் கூறுவதுபோலும் விபரீதமாம்.

இப்பிரசங்கியார் சிரவணம், மனனம், நிதித்தியாச னமென்னு முறைமையைவிட்டு, மனனம், நிதித்தியா சனம், சிரவணமெனக்கொண்டு, “ஞாதாவாகியதன் பக்க னிகழுஞோயமாகிய சிவத்தை ஞானத்தாலன்றி யறியக்கூடாமையாலந்த ஞானபீடமாகிய சிரவணத் தை நிதித்தியாசனத்தின் பின்னர்ச் சேக்கிழார்சுவா

மிக ளமைத்தருளினர்,” எனக்கூறுவர். இஃது குளறுபடையாம். இதனைத் தம்மட்டில்விடாது சேக்கிழார்சுவாமிகண்மீது மேற்றிக்கூறுகின்றனர். மனனஞ்செய்த லெதனை? நிதித்தியாசனஞ் செய்தபின் சிரவண மெதன்பொருட்டு? என வினாவுவோர்க்கு இந்த ஞானசாத்திரபண்டிதர் என்னவுத்தரஞ் சொல்லுவாரோ? யாமறியேம். இன்னு மவர் அவற்றினைப்பிள்ளையா ரொன்றின்பின்னொன்றாக வெய்தாமலொரே யவசரத்திற்குநே யெய்தினரென்னஞ் சுதந்திரத்தைக்காட்ட. அவைகளைமாற்றிக் கூறினாரென்பதுமொன்று எனத் தமதாசாரியப் பிரபாவத்திற்கும் பிரசங்கித்திருப்பதை விவேகிகள் கவனிப்பது ஆவசியகமாமெனவுங் கூறுகின்றார். இச்சிரவணமுதலியன வெவ்வேறுவிடயமாயிராமல் காரணகாரியமாயிருத்தலின் அவை யொன்றின்பின்னொன்றாய் நிகழ்தல்வேண்டுமே. இவர் காரணங்காரியத்திற்கு முந்தியதெனக்கூறுந் தருக்கநாலுணராமையாலிவ்வாறு மயங்கிக்கூறுவர். இதனை விவேகிகள் கவனிப்பது ஆவசியகமாமெனவவர்கூறுவது அவர்களிவரைநோக்கி “ஏற்றே! இவர்புலமை” யென வெள்ளிநகையாடுதற்குப்போலும்.

நமது பிரசங்கியார் யாங் கேட்டல் சிந்தித்தல்களோடு தெளிதல் நிட்டைகளைபுங் கலைஞானமெனக் கொண்டது திரிபுணர்ச்சியெனவும், அது அஸாமஞ்சஸமெனவுங்கூறுகின்றனர். ஐயோ! பாவம்! இவர்கேட்டல் சிந்தித்தல் தெளிதல் நிட்டையாகியவிவற்றை ஞானநூல்கள் கூறுமென்பதைக் கேட்டுமிராரோ? இந்நால்வகைஞானமும் எட்டாஞ்சூத்திரத்தினவாக அருணந்திசிவம் விதந்தோதியதென அவர்

தாமுங்கூறுவதென்னமதியோ? நூலிற்கூறுமிந்நால் வகைஞானமும் பரஞானமெனவறியுமவ்வறிவு மிவ ருடையரல்லர். இவர்கூறுவதெல்லாங் கடைவீதிப் பிரசங்கத்தின்பொருட்டாகப் பலவற்றையு மியைபி ன்றிப் பிணைத்துக்கூறுங் கந்தைஞானமேயாம். பர ஞானத்தினுந் தெளிதல் நிடைகள் நூல்வேண்டா வாயினும், அச்சிந்தனையுணர்ச்சி சாதனமாக நிகழும் பயனாதலினவையும் நூல்காரணமாகப் பெறப்படும் ஞானங்களுே யாமென்பதமைவுடைத்து. ஆதலின் ஞானகாண்டம்பற்றி நிகழும் ஞானங் கேட்டலாதி ஞானங்களென்று கூறினும். அதனென்ன? “அரங் கின்றிவட்டாடியற்றே நிரம்பிய, நூலின்றிக் கோட்டி கொளல்” எனவவர்கூறுவது, தாமேயதற்கிலக்கிய மாதல் கருதியென்க.

எமது மெய்த்ஞானபா னுவில் பணிநிறற்றற்குக் காரணமாகிய ஞானமெனவும், அது தெளிதலின் பாற்படும் விசேடஞானமெனவும் யாங் கூறியதை யுள்ளவாறுணர்ந்ததுவதிக்கமாட்டாது பணியிலடங் கிய ஞானமெனக்கொண்டு, பணியாவது சரியை, கிரி யை, யோகம், ஞானம், ஆதலாற் பணியிலோர்கூறு ஞானமெனவும் யாங்கூறியவாறு தெளிதலாகிய ஞா னத்தினோர்கூறு பணியாதலின் ஞானத்தினோர்கூறு பணியாமெனவுங்கொண்டு இவை யொன்றோடொன் று விரோதப்பட்டழியுமென ஒன்றனையொன்று பற் றுதலென்னுங் குற்றத்தை நன்குணர்ந்தவர்போலப் புலம்புவர். பணியிலோர் கூறுக விவர்கூறுஞானம், அபரஞான பரஞானமிரண்டையுமொருங்கே யுணர்த் துவதோ அல்லது அவ்விரண்டிலொன்றையே யுணர் த்துவதோவெனவும், பதினோராஞ் சூத்திரத்திற்கூ

ஹஞ் சிவப்பேற்றிற்குரிய நிட்டையிற் பெறப்படுமநு
 பூதிஞானத்திற்கும் பத்தாஞ்சுத்திரத்திற்கும் பணி
 யினோர் கூறுகிய இந்த ஞானத்திற்கும் வேற்றுமை
 யாதெனவும், அநுபூதிமான் களிடத்தே சாதுக்கள்
 வழிபட்டுணர்வர். இவர் அதற்கியார்? இவர் கூறு
 வது விபரீதமென்பதனை யுபமானமுகத்தாற் காட்டு
 தூஉம். இலிங்கவுணர்ச்சி, வியாப்தியுணர்ச்சி யிர
 ண்டுமெனுமிதயில் நிகழும் விசேடஞானங்களைன்புழி
 யனுமதியிலோர்கூறு ஞானமும், அளவையாகிய ஞா
 னம் பிரத்தியக்ஷம், அனுமானம், ஆகமம் என்புழி
 ஞானத்திலோர்கூறு அனுமானமும் ஆதலின் ஞான
 ததிலோர்கூறு அனுமானம் அனுமானத்திலோர்
 கூறு ஞானமெனப்பெறப்படுமென்றும், வேள்வியி
 லாகுதியோர் தொழில்விசேடமென்புழி வேள்வியி
 னோர்கூறு தொழிலெனவும், பிராமணர் அநுதொழி
 லில் வேள்வியொன்றும் என்புழித்தொழிலின் ஓர்
 கூறு வேள்வியெனவும், ஆதலிற் றொழிலினோர்கூறு
 வேள்வி, வேள்வியினோர்கூறு தொழிலெனவும் பெ
 ரப்படுமென்றும், அவையொன்றோடொன்று விரோ
 தப்பட்டழியுமென்றும் மெய்யுணர்ச்சியின்றிக்கூறும்
 விபரீதம்போல அவர்கூற்றெல்லாம் விபரீதமாமாறு
 காண்க.

ஞானத்தை யபரஞானம் பரஞானமெனவிரண்டா
 யும், பதிஞானம் பசுஞானம் பாசஞானமென மூன்றா
 யும் இன்னும் பலவாறாயும் வகுத்தானும் ஞானநூல்க
 ளின் உணர்ச்சியின்மையால், அவர் அபரஞான பர
 ஞானமுதலிய ஞானவகைகள் தடிஞானம், மிடாஞா
 னமுதலியவற்றோடொப்பத் தேடத்தக்கனவாமென
 வும், அச்செய்யுளிற்கூறிய நால்வகை ஞானத்தாற்

பிள்ளையாரெவ்வகை ஞானத்தையும் பெற்றதாயுமா மென யாங்கூறுவது ஊரிலுள்ளகுப்பை ஞானங்களை யெல்லாங் கூடையில்வாரிவந்து கொட்டியவர்க்கியா மூட்டியுபசரித்ததாயாமெனவும் பெருங்குரல்காட்டி யமுகின்றனர். இவர்க்குச் சொந்தமானதா யிவரதா பாசநிந்தைப்புத்தகங்களிற்கூறியதாயுள்ள கேட்டலா திஞானங்களேயன்றி யபரஞான பரஞானமுதலியவே னையவைகளெல்லாமிவர்க்குக் குப்பைஞானங்களுந் தடிஞானங்களுமாயின், இவரதறிவின்பெருமையைக் கற்றோர்களே கண்டு வியப்பார்களாக.

யாமிதுகாறுங் கூறியவற்றால் நமது பிரசங்கியார் கூறிய விடயமில்லாத அசம்பிரதாயமுதலிய குற்றங் களையு மவரது ஞானவிசாரத்து அவர் கூறு ஞானப் பிறழ்ச்சிகளையு முறைப்படக்கூறும் வலிய நியாயங்க ளாற் பரிகரித்தொழித்து அவரது ஞானசதுஷ்டய தர் ப்பணத்தைத் திலதர்ப்பணம்பண்ணித் தொலைத்தன மாதலான் மெய்ஞ்ஞானபானுவிற் சொன்னிலையாற் பெறப்படுவனவும், ஆளுடையபிள்ளையார்க்கு நிகழ்ச் சி முறைமையாற் கூறப்படுவனவுமாமென யாங்கூறு நால்வகை ஞானமே பொருளென்பது நிராட்சேபனை யாய் நாட்டப்பட்டது.

இனி நமது சென்னைப்பிரசங்கியார் ஒவ்வொரு மத ன்படக் கூறியவற்றையெல்லாம் யாங் கூறிய சமாதா னத்தோடு விட்டொழிந்து அவரறியாது வழுவாகக் கூறியவற்றை யெல்லா மவர்பேரிற் குற்றமாக வீண் டுத்தொகுத்து எண்ணிட்டுக்கூறுதூஉம்:—

(1) எமது விநாயகக்கடவுள் வணக்கச்செய்யுளை யாம் முன்வைத்தவைப்பு முறைபற்றிக் குற்றங்கூறு வது வணக்கமுறைமை யறியாக்குற்றமாம்.

(2) அத்தியென்னு மொழிக்குத் தாம்பார்க்கு மக ராகியி னனுபந்தத்திலாவது மலையென்னும் பொரு ளுண்மை யுணராமை கேவலமறியாமைக் குற்றமாம்.

(3) நூலென்னும் பொருட்பெயராகிய விளக்கத் திற்கு ஒளியென்னும் பண்புப்பெயராய்ப் பொருள்கூ றியது பெயரிலக்கண முணராக்குற்றமாம்.

(4) “இங்ஙனம் கூறுதலானும்” என்பதற்கு அது இதனைச் சுட்டுவதென்பதும், முகவுரை கூறுமுறை யிதுவென்பது மவருணராது குற்றங்கூறுவது தனக் கென வறிவிலாக்குற்றமாம்.

(5) கந்தையுவமானம் கூறுமிடத்துப் பொதுத்தன் மையைவிட்டுச் “செல்வர்களை நிர்வாணிகளாக்கத் தொடங்கினுரிதன்கொலோ?” வென்பது முதலியவற் றைக் கூறுவது அலங்காரவிலக்கண விலேச் சமுமறி யாத வெறிக்கூற்றாகிய குற்றமாம்.

(6) இலக்கியத்திற் கிலக்கணங் கருவியாகவு மிலக் கியமே யிலக்கணத்திற்குக் கருவி யாமாறு கூறுத லொன்றையொன்று பற்றுதலென்னுங் குற்றமாம்.

(7) முந்திரியென்பதை முந்திரையென்பது சொ ள்குற்றமாம்.

(8) “போல” “போலாது” என்னு மொழிகளைப் பிழையின்றி யுபயோகிக்குமா றுணர்ந்தெழுதமாட் டாமை யெழுதும்வகை யறியாக்குற்றமாம்.

(9) வழுவில்லனவற்றை வழுப்படத்திருத்துத லறியாமைக் கியல்பாயுள்ள வகங்காரமென்னுங் குற்ற மாம்.

(10) அந்தணராவார் உபந்யன கருமத்தாற் சூத் திரப்பிறப்பினைப் மாள்பவராவரெனப் பொருள்படு மாறு விளக்கியது விளக்கவறியாக் குற்றமாம்.

(11) சிவஞானசுவாமிகள் சிற்றுரையானது தூல் கள் பலவற்றிற்கும் விரோதப்படுகின்றதென்பது கல் வியின்மையும் பெரியோரை அவமதித்தலுமாகிய குற் றமாம்.

(12) சிவஞானசுவாமிகளது வாக்கியம், கற்றுக் கேட்ட பெரியோர்களுக்குத் தலைக்கணியாய் விளங்க வும், அதனை “அது ஒதுங்குதலால்” என நிஷேதித் துக்கூறுதல் பேதைமைக்குற்றமாம்.

(13) அதனைப் பிரமாணமாகத் தேடிச் சாதுக்கள் வருந்தாரென்பது, அவ்வுரைகளை நன்குணர்ந்த சா துக்கள் யாவராயினு் சாதுக்களல்லரென நிந்தித்த குற்றமாம்.

(14) அபரஞான பரஞானங்கள் தமது கொள் கையல்லவென்றது ஞானப்பகுப்பி னியல்புந் தொ கைவகை யிலக்கணங்களுஞ் செம்பொருளாக்கப் பொருளென்னும் பொருள்கோண் முறைமைகளு மறியாக்குற்றமாம்.

(15) “ஆன்மசுத்திப் பயனாகிய பாசவிடுதியைச் செய்துகொள்ளுமாறும், மேற்சிந்தனை செய்தபொ ருளைத் தெளியுமாறு முணர்த்துதல்” எனச் சிவ ஞான போதவுரையைப் பிழைபடக்கொண்டது ஞா னசாஸ்திரங்களை வாசித்தத் தெரியாமையாகிய குற்ற மாம். அதற்கவர் மனம்போனவாறே பொருள்கொள் வது அநர்த்தமென்னுங் குற்றமாம்.

(16) அப்பத்தாஞ்சுத்திரந் தெளிதல் ஞானத்தை யுணர்த்தப் புகுந்ததாகத் தெருட்டியவாசிரியர் யாவ ரோவென்றது தெளிதலு மதனையுணர்த்துஞ் சூத்திரமுமின்னதென வுணராக்குற்றமாம்.

(17) அது தெளிதலையுணர்த்தின் அதற்குமுன் னர்க் கேட்டலையுணர்த்துஞ் சூத்திரம்யாதென்றது, கேட்டலின்னதெனவும், அதனையுணர்த்துஞ் சூத்திரந்தானுமின்னதெனவு முணராக்குற்றமாம்.

(18) “சிந்தித்தலையுணர்த்துஞ் சூத்திரம் யாது?” “நிட்டையையுணர்த்துஞ் சூத்திரம் யாது?” என்னும் வினாக்கள் சிந்தித்தல் நிட்டைகளினியல்பு மவற்றையுணர்த்துஞ் சூத்திரங்களு மின்னவென வுணராக்குற்றமாம்.

(19) கேட்டலாதி ஞானங்களை எட்டாஞ்சுத்திரத்தினவாகக் கொள்ளல் வேண்டுமென வவர் கூறுவது அவர் கேட்டன்முதலியவற்றி னியல்பைத் தாமுணர்ந்திராமையை முன்னே தனித்தனி காட்டுவதுமன்றி யிதனாலொருங்கு காட்டுவதுமாகிய குற்றமாம்.

(20) சிவஞானபோதச் சூத்திரக்கருத்துரையும் பொழிப்புரையும் விரோதிக்கின்றதென்பது வாசிக் கத் தெரியாமையும் பொருளறிய மாட்டாமையுமாகிய குற்றமாம்.

(21) “தெனியுமுணர்வும் பாசவிடுதியும் வெவ் வேறு” எனக்கொண்டது அவை காரணகாரியமாயொரேவிடயம்பற்றி வருமெனவுணரு துண்ணறிவின் மைக்குற்றமாம்.

(22) மேற்காட்டிய வாற்றால் விளங்குமாறு அவர் கேட்டன்முதலியன வின்னதென நன்குணராமலும்

விளக்கமெனத் தமது நூலுக்குத் தாமிட்டபெயர்ப்
பொருளு முணராமலுமிருந்து ஞானபேதவிளக்கத்
தையு மதன்பின்னர் நான்குநூல்களையும் வெளியிடு
தல் குளறுபடையென்னும் குற்றமாம்.

(23) ஏகனாகி நின்றலையுணர்த்துவது, தெளிதலையு
ணர்த்துவது, பாசவிடுதியை உணர்த்துவது என
ஒவ்வோரிடத்து ஒவ்வோர்வகையாய்ப் பத்தாளுக்குத்
திரத்துக்குக் கருத்துக்கூறுமிடத்து அக்கூற்றுக்களி
னொருமை யுணரமாட்டாமை சாஸ்திரக்கேள்வி சிறி
துமில்லாக் குற்றமாம்.

(24) சுருதியாற் பெறப்படு ஞானமென்பதற்கு
அப்பெயர்ப் பொருளானே கேட்டலென்பதே பொரு
ளென்பது ஒருபொருட்குப் பெயர் கூறுதற்குட் கார
ணமாவது மப்பொருளாற் பெறப்படுமெனவும் வெ
வ்வேறெனக் கருதாது ஒன்றெனக் கருதுதல் வியா
பகவுணர்ச்சியில்லாக் குற்றமாம்.

(25) கன்மகாண்டம், உபாசனாகாண்டம், இசை
நான்முதலியன. ஞானகாண்டத்தில் வியாப்பியமெ
ன்பது காரணகாரியங்களை நன்குணருமாற்றலின்மை
க்குற்றமாம்.

(26) சேக்கிழார் சுவாமிகள் பிள்ளையார் ஞானகா
ண்டத்தையே யுணர்ந்தாரெனக் கூறி யுள்ளாரென்
பது ஒதாமன் முழுதொருங் குணர்ந்தா ரென்பத
னோடு மாறுபடுதலிற் குற்றமாம்.

(27) அபரஞானவுணர்ச்சிக்கண் ஒன்றை யுணர்த
லால் வேறொன்றையுணர்தல் பெறப்படாமையிற்
கம்பர்முதலிய வுதாரணங்காட்டி ஞானகாண்டத்தை

புணர்தலா லேனையகாண்டங்களை முணர்ந்ததாயா
மெனக் கூறுதல் விபரீதமென்னுங் குற்றமாம்.

(28) தொழிற்குக் காரணமாயுங் காரியமாயு ஞா
னநிகழுமாதலின் கேட்டன்முதலியவற்றை ஞான
மெனக்கொண்ட அவர் பணிநிற்றலையுங் காரணப்பொ
ருட்டாய ஞானமெனக் கொள்ளாமையாகுபெயரில்
க்கண முணராக்குற்றமாம்.

(29) “ஞானயோகக் கிரியை சரியை நாலுநாதன்
றன்பணி” யென்றதிற்பணியென்பதன் கருத்து இன்
னதென வுணராமலும் பணியானிகழுஞ் சிந்தனா ஞா
னத்திற்குஞ் சிந்தனாதீதமா கிய ஞானத்திற்கும் வேற்
றுமையுணராமலு மவற்றையெல்லா மொன்றுபடக்
குளறி வியாபகமாகிய ஞானத்தை யிறைபணியில்
வியாப்பியமாக்கி ஞானத்திலோர் கூறு இறைபணி,
இறைபணியிலோர்கூறு ஞானமெனத் தர்க்கித்துழல்
வது குதர்க்கமென்னுங் குற்றமாம்.

(30) அபரஞானம், பரஞானம், பதிஞானமுதலிய
வற்றை யடாஞானமுந் தடிஞானமும் போலத்தேட
த்தக்கனவெனக் கூறுவதுசாஸ்திரக்கல்வி யெட்டுணை
யுமில்லாத முர்க்கர் கூற்றாகிய குற்றமாம்.

(31) தம்மதம் நாட்டிப்பிறர் மதங்களையும் வண்
ணங்கற்றோர் எழுதப்புகுமிடத்து, அது பொருந்
தாது, வழுகுற்றம், அறியாமைக்கூற்று என்பனமுத
லியனவாகக் கூறுவதுபோலத் தாமுங் கூறி மறுத்
தலே யன்றிக் குரைத்தன் முதலிய வளவற்ற நிந்
தைச் சொற்களைப் புணர்த்துக் கூறுதல் கல்லாரு
மிழி குலத்தாருமாகத் தம்மைப் பிறர் கருதும்வண்
ணஞ் செய்விக்குங் குற்றமாம்.

(32) ஊனுண்ணுங் கீழ்க்குலத்தினராயும் விசேட
கிர்வாண தீட்சைபெற்றுச் சிவபூசைக்குரிய ராதலு
ம் ஞானசாரியாராதலுமன்றி வேதத்தை வாசித்தலு
மதனைப் பிரசங்கித்தலும் வருணச்சிரம தர்மத்தை
யதிக்கிரமிக்குங் குற்றமாம்.

(33) இவரொழுக்கங்கண்டு பஞ்சமர்வரைக்குழு
ள்ள வீனஜாதியாரெவருந் தீட்சைகள் பெற்றுச்சிவ
பூசை செய்யவும் வேதத்தைப் பயிலவு முரிமையு
டையராய் வருவராதவினிவர் செய்கையுணர் மிலேச
சர் முதலியோர் செய்கையோ டொப்ப வருணச்சிர
மதர்மங்களை யதிக்கிரமிக்கச் செய்யுங் குற்றமுடைய
தாம்.

இங்ஙன மெம்மாற் காட்டப்பட்ட விம் முப்பத்து
மூன்று குற்றங்களையும் நமது பிரசங்கியார் பரிகரிக்க
க்கூடியவராயின் ஒவ்வொன்றையுமுறையே யெண்
ணிட்டனுவதித்துத் தமது நியாயங்களைக்காட்டிக் கற்
றோர் அங்கீகரிக்கும்வண்ணம் மறுப்பாராக. அவ்வா
றன்றி யேதேனு மிரண்டொரு விடயங்களை யெடுத்த
துக் கடைவீதிப்பிரசங்கமாகப் பலபக்கங்களை நிரப்
பித் தாம் பழகியவாறு புத்தகங்களை யச்சிட்டு வெளி
யிடுதல் எவ்வாற்றானும் பயன்படுவதன்று. தவறுள்
வழியுள்ளவாறு பிறரைத் திருத்தியேனுந் தாந்திருந்
தியேனு மெய்ம்மைவழி யொழுகித் திருவருள் பெ
ற்று வாழ்வாராக.

ஞானசதுஷ்டய தர்ப்பண வச்சிரகுசிகை

முற்றிற்று.

திருச்சிற்றம்பலம்.

திருஞானசம்பந்தசுவாமிகள் திருவடிவாழ்க.

